

اجتہاد کا تاریخی پس منظر

اجتہاد استنباطی

(۱۳)

جناب مولانا محمد تقی امینی صاحب ناظم دینیہ اسلام یونیورسٹی علی گڑھ

استدلال (۳) استدلال

استدلال کی اصطلاحی تعریف یہ ہے۔

مالیس نبص ولا اجماع ولا قیاس لہ وہ (طریقہ استنباط) جو نص اجماع اور قیاس سے نہ ہو۔

یہ استنباط کے کسی ایک طریقہ کے ساتھ خاص نہیں بلکہ اس میں کئی ایسے طریقے شامل ہیں جن کا تعلق نص اجماع اور قیاس (جلی و خفی) کے مذکورہ طریقوں میں کسی سے نہیں ہے فقہار نے ان کو منضبط کرنے کے لئے چند اصطلاحیں مقرر کی ہیں مثلاً۔

(۱) استصحاب حال

دب تلازم بین المحکمین

(ج) تعارض اشباہ

استصحاب حال (۱) استصحاب کے معنی لغت میں مصاحبت تلاش کرنا اور اصطلاحی یہ ہیں

هو المحکم ثبوت امر او نفيہ فی الزمان موجودہ یا آئندہ زمانہ میں کسی حکم کا ثبوت یا اسکی

الحاضر او المستقبل بناء علی ثبوتہ او عدلہ نفی محض اس تیار پر کہ گذشتہ زمانہ میں وہ ثابت تھا یا

فی الزمان الماضي لعدم الدلیل علی تغییرہ ثابت نہ تھا جبکہ اسکی تبدیلی پر کوئی دلیل نہ قائم ہو۔

لہ ابن بدران عبدالقادر بن احمد نزهة الخاطر شرح روضة الناظر الاصل المربع الاستصحاب

دوسری تعریف یہ ہے۔

ماثبت فی الزمن الماضي فالاصح
بقاعہ فی الزمن المستقبل ۱۷

گذشتہ زمانہ میں حوایا ثابت ہو اسکی کو اصل
قرار دیکر وہی حکم دینا۔
یعنی پہلی حالت اس وقت تک قائم سمجھی جائے جب تک اس کے خلاف کا ثبوت نہ
مل جائے اور حال مستقبل پر محض اس لئے حکم لگایا جائے کہ ماضی میں یہی حکم موجود تھا اور
اس کے خلاف کوئی ثبوت نہیں ہے۔ مثلاً امام شافعیؒ کہتے ہیں کہ غیر سبیلین (حاجت
ضروریہ کے دونوں مقام) سے جو چیز نکلے اس سے وضو نہیں ٹوٹتا کیونکہ پہلے بالاتفاق وضو قائم
تھا اسی حالت پر اب بھی باقی سمجھا جائے گا۔

ظاہر ہے کہ یہ طریق استدلال صرف اسی حکم میں کام دے سکتا ہے جو پہلے سے دلیل کے
ذریعہ ثابت ہو اور اب اس کے زوال میں شک ہو گیا ہو۔ اسی بنا پر خواری نے
اس کو فتویٰ کا آخری مدار قرار دیا ہے۔

وهو آخر مدار للفتویٰ فان المفتی
استصحاب حال فتویٰ کا آخری مدار ہے مفتی
اذا سئل عن حاوثة لطلب حکمها
سے جب کوئی حکم دریافت کیا جائے تو کتاب سنت
فی الكتاب ثم فی السنة ثم فی الاجماع
اجماع اور قیاس سے بالترتیب تلاش کیا جائے
ثم فی القیاس فان لم یجد فیأخذ من
اگر ان سے نہ حاصل ہو سکے تو استصحاب حال
استصحاب الحال۔ ۱۸
سے حاصل کیا جائے۔

استصحاب حال کی | استصحاب حال کی تاریخ شکلیں ہیں

پانچ شکلیں | (۱) استصحاب ایاحت۔ نفع دینے والی چیزوں میں اصل ایاحت اور نقصان پہنچانے
نے والی چیزوں میں اصل حرمت ہے یہ حکم اس وقت تک برقرار رہیگا جب تک کسی شے کے

۱۷ الشوکانی۔ ارشاد الفحول البعث الثالث فی الاستصحاب۔

۱۸ ایضا۔ و ابن بدران۔ المدخل الی مذہب الامام احمد بن حنبل الامل الرابع۔ استصحاب حال۔

بارے میں اس کے خلاف دلیل نہ ہو۔

(۲) استصحاب عموم۔ عام اپنی عمومیت پر اس وقت تک برقرار رہے گا جب تک اس کو خاص کرنے والی دلیل نہ ہو۔

(۳) استصحاب عقل۔ جو وصف (علت) حکم کو ثابت کرنے والا ہو وہ اس وقت تک برقرار رہے گا جب تک اس کے خلاف ثبوت نہ ہو۔ جیسے ملکیت عقد سے ثابت ہے یہ اس وقت تک قائم رہے گی جب تک اس کو زائل کرنے والی بات نہ پائی جائے۔ منکوحہ عورت کی حلت نکاح سے ثابت ہے یہ اس وقت تک برقرار رہے گی۔ جب تک اسکو ختم کرنے والی بات نہ پائی جائے۔ ان تینوں شکلوں میں فقہاء کے درمیان کوئی اختلاف نہیں ہے۔

(۴) استصحاب اجماع الہ مجتہدین کسی حکم پر متفق ہوں جو ایک حالت کے ساتھ خاص ہو پھر حالت کی تبدیلی پر اس میں اختلاف نہ ہو۔ مثلاً پانی نہ ہونے کی صورت میں تیمم سے نماز کی صحت پر فقہاء کا اتفاق ہے۔ لیکن اگر نماز کے درمیان پانی طے کی صورت نکل آئے تو نماز صحیح ہو جائے گی یا وضو کر کے پھر سے نماز ادا کرنی ہوگی۔ استصحاب کا تقاضا ہے کہ نماز نہ باطل ہو کیونکہ پانی دیکھنے سے پہلے اس کی صحت پر اجماع ہے اور یہ اس وقت تک برقرار رہے گا جب تک کوئی دلیل ایسی نہ ہو جو اس بات پر دلالت کرے کہ پانی کا دیکھنا اس کو باطل کرنے والا ہے۔ جمہور فقہاء دالام شافعی بھی ایسی حالت میں استصحاب سے استدلال نہیں کرتے جب تک قیاس یا اور کوئی دلیل ایسی نہ ہو جو بعد کی حالت کو پہلے کی حالت کے ساتھ ملانے پر دلالت نہ کرے کیونکہ ایک حالت پر اجماع دوسری حالت کے اجماع کے لئے لازم نہیں ہے۔

(۵) استصحاب عدم اہلی۔ اس چیز کی نفی جس کی عقل نفی کرے اور شریعت اس کو ثابت نہ کرے۔ مثلاً کسی شخص نے دوسرے پر قرض کا دعویٰ کیا تو اس کے ذمہ گواہوں سے

ثبوت ضروری ہے اگر ثابت نہ کر سکے تو مدعی علیہ اس سے بری قرار پائے گا۔ کیونکہ اصل قرض سے براءت ہے جب تک مدعی ثبوت نہ پیش کر دے

جمہور فقہاء (مالکی حنبلی شافعی) اس طریق سے استدلال کے قائل ہیں لیکن اصناف کے نزدیک یہ حجت واقعہ ہے حجت موجبہ نہیں ہے یعنی اس کے ذریعہ موجودہ حقوق کا تحفظ ہو سکتا ہے جدید حقوق کا ثبوت نہ ہوگا۔ مثلاً ایک شخص غائب اور مفقود الخیر (جس کا کچھ پتہ نشان نہیں ہے) جمہور فقہاء اس کو تمام شرعی معاملات کے تصفیہ میں اس وقت تک زندہ سمجھیں گے جب تک اس کی موت نہ ثابت ہو جائے چنانچہ اس کی جائیداد وراثت میں نہ تقسیم ہوگی اس کا کوئی مورث (جس کا یہ وارث ہے) مر جائے تو حصہ پائے سے محروم نہ ہوگا۔ امام ابوحنیفہ کے نزدیک جائیداد تو اس کی تقسیم نہ ہوگی لیکن ترکہ میں اس کا حق بھی ثابت ہوگا کیونکہ ان کے نزدیک ایسی حالت میں اس کو زندہ تصور کرنا موجودہ حقوق کے تحفظ (حجت واقعہ) کی حد تک صحیح ہے۔ جدید حقوق کے اثبات (حجت موجبہ) کے لئے صحیح نہیں ہے۔ ۱۷

| | |
|------------------------------------|---|
| استصحاب حال سے | استصحاب حال سے فقہاء نے درج ذیل اصول کی طرت رہنمائی کی ہے |
| نکالے ہوئے چیز اصول | الاصل بقاء ما کان |
| علی ماکان حتی یثبت ما یغیروہ | اصل پہلے والی حالت کا باقی رہنا ہے جب تک اس کی تبدیلی نہ ثابت ہو۔ |
| الاصل فی الاشیاء الا باجۃ | اشیاء میں اصل اباحت ہے۔ |
| الاصل فی الذمۃ البراءۃ من التکالیف | ذمہ داری میں اصل تکلیف اور حقوق سے بری ہوتا ہے۔ |
| والحقوق | |

الیقین لا ینزل بالسک
مثلاً جس کو وضو رکنا یقین ہے اور وضو ٹوٹنے میں شک ہے تو وضو رکے باقی رہنے کا

۱۷ الفخرانی۔ المستصحب ج ۱۔ ابن بدران۔ المدخل الی مذہب الامام احمد بن حنبل۔ دھبہ زمیلی
الوسیط فی اصول الفقہ الاسلامی۔ الاستصحاب۔

حکم دیا جائے گا جس شخص نے سحری کھائی اور صبح صادق ہونے میں شک ہے تو اس کا روزہ صبح ہوگا۔ جس نے افطار کر لیا اور غروب ہونے میں شک ہے تو اس کا روزہ نہ ہوگا۔

تلازم بین الحکمین (ج) تلازم بین الحکمین دو حکموں کے درمیان ایک دوسرے کے لئے لازم ہونے کا تعلق یعنی اس تعلق کی بنا پر کسی خاص علت کے بغیر ایک حکم دوسرے سے متعلق کرنا فقہائے نزدیک اس کی چار شکلیں ہیں۔

(۱) یہ تعلق دو مثبت جملوں میں ہو اس طرح کہ ان دونوں کے درمیان مساوات کی نسبت ہو اور دونوں ایک دوسرے کے لئے لازم ہوں۔ مثلاً یہ کہ جو شخص طلاق دے سکتا ہے وہ ظہار بھی کر سکتا ہے۔

(۲) یہ تعلق دو منفی جملوں میں ہو جیسے تیمم نیت کے بغیر جائز نہیں ہے اس لئے وضو بھی نیت کے بغیر جائز نہ ہوگا۔ کیونکہ تیمم بعض صورتوں میں وضو کے قائم مقام بنتا ہے۔ امام ابوحنیفہ کے نزدیک تیمم میں نیت فرض ہے جبکہ وضو میں فرض نہیں ہے۔

(۳) پہلا مثبت اور دوسرا منفی جملے میں ہو مثلاً یہ طریق استدلال کہ جو بات جائز ہے وہ ممنوع یا حرام نہیں ہو سکتی۔

(۴) پہلا منفی اور دوسرا مثبت جملے میں ہو جیسے یہ طریقہ کہ جو بات جائز نہیں وہ ممنوع، مالکی اور شافعی فقہاء نے اس سے زیادہ کام لیا ہے۔ احناف نے اس سے زیادہ کام نہیں لیا۔

تعارض اشباہ (ج) تعارض اشباہ۔ ایک دوسرے کے خلاف اور مشابہ صورتیں پہلے سے موجود ہوں اور یہ نئی صورت ہر ایک کے ساتھ شامل کی جا سکتی ہو۔ تو یہ دشواری پیش آتی ہے کہ اس کو کس کے ساتھ شامل کیا جائے اور کس کے ساتھ نہ کیا

۱۰ قاضی محمد بن علی بن محمد شوکانی۔ ارشاد النقول الی تحقیق الحق من علم الاموال الفصل السابع فی الاستدلال۔

جائے۔ مثلاً ہاتھ کہنیوں تک دھونے کا مسئلہ ہے۔ امام زفر کہتے ہیں کہ بعض غایتیں (انتہا) معیار (جس کی غایت بیان کی جائے) میں داخل ہوتی ہیں جیسے قرأت الکتاب من اولہ الی آخرہ (اول سے آخر تک میں نے کتاب پڑھی) ظاہر ہے کہ آخری حصہ بھی پڑھنے میں داخل ہے۔ اور بعض غایتیں معیار میں نہیں داخل ہوتی ہیں جیسے

ثم اتھوا الصیام الی اللیل ۱۰ روزہ رات تک پورا کرو
یہاں رات روزہ کی حد میں داخل نہیں ہے ان دونوں صورتوں کی موجودگی میں وایدیکم الی المرأخۃ ۱۱ اپنے ہاتھ کہنیوں تک دسوؤ، میں شہر ہو گیا کہ کہنیوں کو دھونے میں شامل کیا جائے یا نہ کیا جائے اور شبہ سے چونکہ کوئی بات نہیں ثابت ہوتی اس بنا پر کہنیاں دھونے میں شامل نہ ہوں گی جیسا کہ بعض لوگوں نے امام زفر کی طرف یہ قول منسوب کیا ہے۔

امام ابوحنیفہ اس طریق استدلال کو نہیں تسلیم کرتے ہیں ان کے نزدیک کہنیاں دھونا ضروری ہے۔ اس کے بغیر وضو نہ ہو گا۔

استدلال کے | استدلال کے تحت فقہاء نے استنباط کے اور کئی طریقے ذکر کئے
چند اور طریقے | ہیں جو زیادہ راجح نہیں ہیں۔ مثلاً (۱) کسی علت کے نہ ملنے سے عدم حکم پر استدلال۔

یعنی انتہائی تلاش کے باوجود علت (دلیل) نہ ملنا اس کے نہ ہونے کا حجتاً پیدا کرتا اور یہ رحمان عدم حکم کا رحمان پیدا کرتا ہے۔ کیونکہ عدم دلیل (دلیل نہ ہونا) عدم حکم (حکم نمونا) کیلئے لازم ہے ایسی صورت میں حکم دنیا غلبہ ظن کی خلاف ورزی ہے جبکہ یقین نہ ہونے کی صورت میں غلبہ پر عمل کرنا واجب ہے۔ جمہور فقہاء

کے نزدیک یہ استدلال حجت نہیں ہے بعض فقہاء اس کو تسلیم کرتے ہیں۔
(۲) غیر مستقل علت سے استدلال۔

یعنی علت اگرچہ مستقل نہ ہو لیکن کسی وصف فارق (فرق کرنے والا) کے ملنے سے مستقل ہو جائے جیسے شواہح مخصوص مقام پر ہا تھ لگنے کو ناقص دتوڑنے والا وضور بتاتے اور اس کو ایسی حالت پر قیاس کرتے ہیں۔ جبکہ انسان ضرورت سے فراغت کر رہا ہو ظاہر ہے کہ دونوں حالتوں میں کافی فرق ہے جس کی بنا پر احناف اس استدلال کو نہیں تسلیم کرتے ہیں۔ چنانچہ ان کے نزدیک وضور نہیں ٹوٹتا۔

(۳) بطریق استقرار حکم ثابت کرنا۔

یعنی تتبع اور تلاش کے بعد کسی ماہیت میں کلی حکم ثابت کرنا اس بنا پر کہ وہ حکم تمام جزئیات میں ثابت ہے یا بعض جزئیات میں ثابت ہے۔ اول کو استقرار تام اور ثانی کو استقرار ناقص کہتے ہیں۔ مثلاً شواہح کے نزدیک وتر واجب نہیں ہے۔ کیونکہ سواری پر ادا ہو سکتی ہے اور تتبع و تلاش کے بعد یہ بات ثابت ہے کہ جو نماز سواری پر ادا ہو جائے وہ واجب نہ ہوگی۔ شواہح کے علاوہ بعض احناف نے بھی اس استدلال کو تسلیم کیا ہے۔ اگرچہ دوسرے ثبوت کی بنا پر وتر ان کے نزدیک واجب ہے۔ استدلال کے تحت اور بھی طریقے ہیں۔ جن کو طوالت کے خیال سے نہیں ذکر کیا جاتا ہے۔ ۱۵

استنباطی طریقوں میں ترجیح کے اسباب | اجتہاد استنباطی کی مذکورہ تشریح کے بعد ضروری

۱۵ الخزانی۔ منہاج الاموال کتاب النجاس۔ عبد العلی محمد بن نظام الدین انصاری فوائذ
الرحموت شرح مسلم الثبوت بحث قیاس ص ۶۰۲

معلوم ہوتا ہے کہ استنباطی طریقوں میں ٹکراؤ کے وقت ترجیح کے اسباب ذکر کر دیئے جائیں۔

استنباط کے مذکورہ طریقوں میں کسی ایک طریقہ دقیاس۔ استمان اور استدلال سے کوئی حکم ثابت ہو جاتا ہے تو اس میں دشواری نہیں پیش آتی۔ لیکن بعض اوقات ایسا ہوتا ہے کہ استنباط کے ایک طریقہ سے کوئی حکم ثابت ہوتا اور دوسرے طریقہ سے اس کے خلاف حکم ثابت ہوتا ہے تو اس میں ٹکراؤ کی صورت پیدا ہوتی اور سمجھ میں نہیں آتا کہ کس طریقہ پر عمل کر کے کیا حکم ثابت کیا جائے۔ ایسی صورت کے لئے فقہار نے تعادل و ترجیح کی دو اصطلاحیں مقرر کی ہیں۔

(۱) تعادل۔ استنباط کے دونوں طریقے برابر درجہ کے ہوں اور ان میں ایک کو دوسرے پر کسی حیثیت سے ترجیح نہ حاصل ہو سکے۔

(۲) ترجیح۔ استنباط کے دونوں طریقوں میں ایک کی دوسرے پر ترجیح ثابت ہو جائے۔

ٹکراؤ کی صورت میں ترجیح کے اسباب یہ ہیں۔

قوت اثر | (۱) قوت اثر۔ استنباط کے دونوں طریقوں میں غور کیا جائیگا کہ اثر تے لحاظ سے کس کی دلیل قوی ہے جس کی قوی ہوگی اس کو ترجیح دی جائے گی۔ مثلاً قیاس اور استمان میں ٹکراؤ ہو تو جس کی دلیل قوی ہوگی اس کو ترجیح دی جائے گی۔

قوت ثبات | (۲) قوت ثبات۔ جو وصف علت (دلیل) بن رہا ہے۔ حکم پر اس کے ثبوت اور لزوم کی قوت کو دیکھا جائے گا۔ مثلاً رمضان کے روزہ کی نیت میں رمضان کے معین کرنے کا مسئلہ ہے۔ اللہ کی جانب سے چونکہ اس کا محصل

متعین ہے اس بنا پر نیت میں تعین کی ضرورت نہیں ہے۔ یہ وصف زیادہ ثابت ہے یہ نسبت فرضیت کے کیونکہ جن جن صورتوں میں بھی تعین یا یا جاتا ہے۔ مثلاً امانت۔ غصب (چھینا ہوا مال) بیچی ہوئی چیز وغیرہ ان سب میں نیت کے بغیر ذمہ داری سے سبکدوشی ہو جاتی ہے۔ شوافع کے نزدیک نیت میں رمضان کا تعین ضروری ہے۔ کیونکہ روزہ فرض ہے اور وصف فرضیت کی وجہ سے وہ قضا پر قیاس کرتے ہیں۔ جس طرح قضا میں تعین ضروری ہے اسی طرح ادا میں بھی ضروری ہے۔

کثرة اصول | کثرة اصول - ایک قیاس کا ایک مقیس علیہ جس پر قیاس کیا گیا ہو، ہو اور دوسرے کے دو ہوں یا کئی ہوں تو دوسرے کو ترجیح دی جائے گی مثلاً سر کے مسح میں ثلاثیت (تین مرتبہ مسح) مستنون نہیں ہے کیونکہ اس کو جس پر قیاس کیا گیا ہے وہ موزہ پر مسح - جبیرہ (دوہ پلاسٹر جو بڑھی درست کرنے کے لئے باندھا جاتا ہے) پر مسح اور شیمیم ہیں ان میں کسی میں بھی تین مرتبہ نہیں ہے۔ شوافع تین مرتبہ مسح کے قائل ہیں اور اس کو دھونے پر قیاس کرتے ہیں جس طرح دھونے میں تین مرتبہ ہے۔ مسح میں بھی ہے۔

عدم عدم | (۴) عدم عدم کے وقت - دو قیاس ایسے ہوں کہ ایک میں کے وقت | علت پائی جائے تو حکم پایا جائے اور علت نہ پائی جائے تو حکم بھی نہ پایا جائے۔ اس قیاس کو اس قیاس پر ترجیح ہوگی جس میں مستر وجود کا لحاظ ہو کہ علت پائی جائے تو حکم پایا جائے عدم کا لحاظ نہ ہو کہ علت نہ پائی جائے تو حکم بھی نہ پایا جائے۔ مثلاً مذکورہ صورت کہ مسح میں تکرار مستنون نہیں ہے۔ کیونکہ جس جگہ مسح نہیں ہوتا دچہرہ

وغیرہ) وہاں تکرار مسنون ہے۔ شوائع کے نزدیک تکرار مسنون ہے کیونکہ یہ رکن ہے۔ لیکن اس کو اس طرح نہیں کہہ سکتے ہیں کہ جو رکن ذہن ہو۔ اس کا تکرار مسنون نہیں ہے۔ کیونکہ کلی کرنا ناک میں پانی ڈالنا اگرچہ رکن نہیں ہیں۔ لیکن ان میں تکرار مسنون ہے۔

ترجیح بالذات (۵۱) ترجیح بالذات۔ ترجیح کی دو قسموں میں جب تکرار ہو تو بالذات کو بالوصف پر ترجیح حاصل ہوگی اس کی صورت یہ ہے کہ کسی نے بکری چھین لی اور اس کو ذبح کر کے پکالیا تو مالک کا حق بکری سے ختم ہو جائے گا۔ اور چھیننے والے کو تاوان دینا پڑے گا۔ اگر اصل بکری کو دیکھا جائے تو وہ مالک کی ہے۔ مناسب ہے کہ مالک اس کو لے لے اور نقصان غاصب (چھیننے والے) سے وصول کرے اور اگر اس پر نظر کی جائے کہ پکانا اور بھونا وغیرہ غاصب کے فعل ہیں تو اس کا تقاضہ ہے کہ بکری غاصب کے پاس رہے اور وہ اس کی قیمت ادا کر دے۔ دوسری جانب کو اس بنا پر ترجیح ہوگی کہ پکانے کا فعل بکری کی ذات کے ساتھ قائم ہے اور وہ بچی ہوئی موجود ہے اس طرح غاصب (چھیننے والے) کا فعل بمنزلہ ذات ہو گیا بخلاف مالک کے حق کے کہ اب وہ بکری کے ساتھ صرف اس وجہ سے قائم ہے کہ وہ پہلے مالک تھا۔ لیکن چونکہ بکری کا نام بدل گیا منافع بدل گئے اس بنا پر گویا اس کی حقیقت بدل گئی اور بکری کی ذات بمنزلہ وصف بن گئی۔ شوائع اس ترجیح کو نہیں تسلیم کرتے اور مالک کا حق بکری کی ذات کے ساتھ ہر صورت میں قائم مانتے ہیں۔

ترجیح غلبہ (۶) ترجیح غلبہ اشباہ۔ ایک کے ساتھ مشابہت کی کسی وجہیں **اشباہ** ہیں اور دوسرے کے ساتھ مشابہت کی ایک وجہ ہے تو کئی وجہ

وہابی مشابہت کو ترجیح ہوگی۔ مثلاً بھائی کو باپ اور بیٹے دونوں کے ساتھ اس بات میں مشابہت ہے کہ جس طرح وہ دونوں محرم ہیں یہ بھی ہے۔ لیکن چچا کے بیٹے (چھپرے بھائی) کے ساتھ کئی حکم میں مشابہت ہے چنانچہ۔

(۱) زکوٰۃ جس طرح چھپرے بھائی کو دینا جائز ہے سگے بھائی کو بھی دینا جائز ہے
(۲) کسی شخص کی بیوہ (بیوی) کا نکاح جدائی کے بعد جس طرح چھپرے بھائی سے جائز ہے۔ سگے بھائی سے بھی جائز ہے۔

(۳) شہادت جس طرح چھپرے بھائی کی مقبول ہے اسی طرح سگے بھائی کی مقبول ہے۔

ان وجوہات کی بنا پر شوافع کے نزدیک سگے بھائی کو چھپرے بھائی کے ساتھ شامل کرنا زیادہ مناسب ہے۔ چنانچہ جب ایک بھائی اپنے بھائی کا (غلامی کی صورت میں) مالک بنا تو اس کو آزاد نہ ہونا چاہئے جس طرح چھپرے بھائی اگر مالک ہو تو آزاد نہ ہوگا۔ اس صورت میں اگر باپ اور بیٹے کے ساتھ مشابہت کو ترجیح ہوتی تو بھائی کی آزادی کا حکم دیا جاتا کیونکہ یہ دونوں جب مالک ہوتے ہیں تو آزادی کا حکم دیا جاتا ہے۔ احناف اس وجہ ترجیح کو نہیں تسلیم کرتے وہ اس کو ترجیحات فاسدہ میں شمار کرتے ہیں۔

ترجیح بالعموم (۱) ترجیح بالعموم۔ جب کئی وصف علت بن سکتے ہوں تو اس وصف کے علت بنانے کو ترجیح دی جائے گی جنہیں عمومیت زیادہ پائی جاتی ہو۔ مثلاً سود کی علت شوافع کے نزدیک طعم دکھانے کی چیز ہونا ہے ان کے نزدیک طعم زیادہ عام ہے کیونکہ یہ تھوڑی بہت جتنی چیز ہو سب کو شامل ہے بخلاف قدر جس کے (یہ احناف کے نزدیک سود کی علت ہے) کہ وہ اسی مقدار کو شامل ہوگا جو کیل (ناپ) کی مقدار ہو اس سے کم کو شامل نہ ہوگا۔

ترجیح بعلة الاوصاف (۸) ترجیح بعلة الاوصاف۔ کئی وصف علت بن سکنے کی صورت میں اس وصف کو علت بنائیں گے جو آسانی کے ساتھ منضبط ہو سکے مثلاً سود کی علت میں طعم یا ثمنیت ذمیت والی ہونا) کو اس بنا پر ترجیح حاصل ہوگی وہ قدر اور جنس کے مقابلہ میں کم اوصاف والے ہیں اور ان کا انضباط آسان ہے احناف ان دونوں پر ترجیح کو نہیں تسلیم کرتے ہیں بلکہ ترجیحات فاسدہ میں ان کا شمار کرتے ہیں ان اصول و ضوابط کا تعلق اجتہاد استنباطی یا استنباط کے مذکور طریقوں سے ہے۔

سلک کو مضبوط | قرآن و حدیث یا اجتماعی فیصلوں سے نہیں ہے اجتہاد استنباطی میں اپنے کرنے کے چند طریقے | اپنے سلک و موقف کو مضبوط کرنے کے لئے فقہاء درج ذیل طریقے اختیار کرتے ہیں

(۱) علت کو ثابت کرنے کے لئے دوسری علت پیش کرتے اور اس کے ذریعہ تائید و تقویت حاصل کرتے ہیں۔ (۲) کسی علت سے جو دوسرا حکم ثابت ہے اس کو نظیر میں پیش کر کے اس حکم کے ثبوت کو تقویت پہنچاتے اور علت کو بر محل قرار دیتے ہیں۔

(۳) دوسری علت اور دوسرے حکم کو نظیر میں پیش کر کے علت اور حکم دونوں کی تائید حاصل کرتے ہیں۔ (۴) حکم کو ثابت کرنے کے لئے ایک علت چھوڑ کر دوسری علت پیش کرتے ہیں اس صورت میں پہلی علت کا ثبوت مقصود نہیں ہوتا بلکہ حکم کا ثبوت مقصود ہوتا ہے بعض فقہاء اس جو تھی صورت کو جائز نہیں سمجھتے ہیں۔

باقی آئندہ

(بعینہ صفحہ ۳۶۱ کا)

کہنا چاہئے رسول اکرمؐ اور آپ کے اصحاب کے لئے اپنی قوم کی ایذا رسانی سے نجات کی صورت بھی پیدا ہوگئی اور آپ کو اپنے حامیوں اور مددگاروں کا ایسا گروہ مل گیا جن کے پاس مظلوموں اور ستم رسیدوں کے لئے پناہ گاہ بھی مہیا ہوگئی۔ چنانچہ اوس ذخیرہ کے اسلام لانے کے بعد ہی آپ نے اپنے اصحاب کو مدنیہ ہجرت کر جانے کا حکم دیدیا رسول اکرمؐ بنفس نفیس اور آپ کے اصحاب مدنیہ میں قدم رکھتے ہیں تو اسلام کا سایہ رحمت مدنیہ کو اپنی آغوش میں لے لیتا ہے۔

۱۶ شیخ احمد ملا جیون نورالانوار مجتہد الاجتہاد و کتاب التحقیق شرح حاشی -

حسانِ جماعت | یہی موقع ہے کہ اوس و خزرج کے لوگ اسلام کی طرف جوتی درجہ نہ لگے
اسلام میں | ان میں بڑے بڑے جنگجو بھی تھے اور تیغ آزمایا بھی، دانش و حکمت کے پیکر بھی تھے
اور صاحبِ جود و سخا بھی، تدبیر ورے کے مالک بھی تھے اور زبان آور و اذکیا بھی، حسان بن
ثابت کا ستارہ قسمت بھی چمکا آگے بڑھ کر اسلام کا قلاوہ اپنی گردن میں ڈال لیا۔ اور دینا
و آخرت کی دولت بے بہا اپنے دامن میں سمیٹ لی۔

اس موقع پر ہر سوچنے والے انسان کے سامنے یہ سوال ابھر کر آتا ہے کہ بہ نسبت قریش مکہ کے
اسلام کی قبولیت میں انصار نے اتنے جوش و خروش کا مظاہرہ کیوں کیا؟ حالانکہ نہ تو رسول اکرم
سے ان کا قریبی رشتہ تھا اور نہ خاندانی عصبيت ہی کا جذبہ۔ وہ تو ایک لحاظ سے داعیِ اسلام
کے حق میں اجنبی اور بیگانہ تھے۔ پھر انھوں نے ایسے وقت میں یہ اقدام کیا جبکہ رسول اکرم کی قوم
آبادہ عداوت تھی۔ ان کے سامنے باوجودیکہ چند در چند خطرات تھے مگر انھوں نے اس کی بائکل پرواہ
نہیں کی۔ اور اسلام قبول کر لیا۔

بات یہ ہے کہ مکہ میں اسلام کی ترقی و اشاعت میں مرنے والے قریش رکاوٹیں پیدا کرتے
تھے اور اسلام کی ترقی سے ان کے عہد و جاہ اور مذہبی بالادستی کے ختم ہو جانے کا اندیشہ تھا۔
لیکن مدینہ میں اوس و خزرج کے درمیان لڑائیوں کا جو طویل سلسلہ جنگ سمیر سے قائم ہوا اور
اس کی انتہا جنگِ بعاث پر ہوئی اور اس جنگ میں ان کے بڑے بڑے سردار کام آگئے تھے۔ اس لئے
مکہ کی طرح مدینہ میں اسلام کو ان لوگوں کی روک ٹوک کا خطرہ نہیں پیش آ سکتا تھا۔ چنانچہ یہی
نکتہ ہے جس کو حضرت عائشہ رضی اللہ عنہا نے ان الفاظ میں بیان فرمایا۔

کان یوم بعات قد صد اللہ عن وجہ | جنگ بعات کو اللہ تعالیٰ نے اپنے پیغمبر کی کامیابی کا
لہ رسولہ فقد م رسول اللہ صلعم وقد افتق | پیش خیمہ بنایا تھا۔ چنانچہ جیسا کہ آئے تو انصار کے رؤسا
علوہم وقتت سرہ اتہم و جہوا قدامہ | کا خیرازہ بکھر چکا تھا۔ ان کے سردار مقتول ہو چکے تھے اور

اللہ فی دخولہم فی الاسلام۔ صحیح بخاری ج ۱ | انصار زخم خورہ تھے۔ اس لئے خدا نے اس دن کو ان کے قبول
اسلام کے لئے پہلے ہی سے پیش خیمہ بنا دیا تھا۔ (باقی آئندہ)